

मुख्य समाचार

1. रांची में भारतीय वायु सेना ने एयर शो के दूसरे और आखिरी दिन भाौर्य और पराक्रम का किया प्रदर्शन, हॉक विमानों ने दिखाये हैरतअंगेज करतब।
2. प्रवर्तन निदेशालय ईडी ने पेयजल विभाग में हुए 23 करोड़ के फर्जीवाड़ा मामले में टेंडर में ली गई कमीशन की जांच भुरु की।
3. झारखंड कंबाइंड प्रवेश परीक्षा-2025 के लिए आज से ऑनलाइन आवेदन शुरू, 20 मई तक जमा होंगे आवेदन।
4. मणिपुर में चल रही 68वीं नेशनल स्कूल गेम्स अंडर 19 फुटबॉल प्रतियोगिता में झारखंड बालिकाओं की टीम ने तमिलनाडू को हराकर फाइनल में जगह बनाई।
5. ईस्टर का पर्व आज राज्यभर में मनाया जा रहा है, राज्यपाल और मुख्यमंत्री ने मसीही धर्मावलंबियों को दी बधाई।

रांची में आज भारतीय वायु सेना के एयर शो का दूसरा और आखिरी दिन रहा। इस दौरान भारतीय वायुसेना ने अपना शौर्य और पराक्रम आसमान में दिखाया। नामकुम के खोजाटोली स्थित आर्मी ग्राउंड में सूर्यकिरण एयरोबेटिक्स टीम ने एयर शो किया। वायुसेना के पायलटों ने हॉक विमानों से करीब एक घंटे तक आसमान में कई तरह के हैरत अंगेज करतब दिखाए और आकृतियां बनाई। इस प्रदर्शन से लोग रोमांचित हो उठे। विमानों द्वारा आसमान में तिरंगा बनाते ही वहां मौजूद लोगों ने भारत माता की जय के नारे लगाए। ग्राउंड में मौजूद लोग एयर शो देखने के लिए लगातार आसमान में टकटकी लगाए हुए थे। इस मौके पर रक्षा राज्य मंत्री संजय सेठ सहित काफी संख्या में दर्शक उपस्थित थे।

पेयजल एवं स्वच्छता विभाग के जल जीवन मिशन में हुए 23 करोड़ के फर्जीवाड़ा मामले में प्रवर्तन निदेशालय— ईडी टेंडर में लिए गए कमीशन की जांच कर रही है। ईडी की ओर से एजुकेटिंग ऑथोरिटी को भेजे गए रिपोर्ट में बताया गया है कि इस मामले में गिरफ्तार रोकड़ पाल संतोश कुमार ने पूछताछ में बयान दिया है कि विभाग के टेंडर में 10 प्रतिशत की कमीशन ली जाती थी।

झारखंड संयुक्त प्रवेश प्रतियोगिता परीक्षा पर्षद—जेसीइसीइबी की ओर से झारखंड कंबाइंड प्रवेश परीक्षा-2025 के लिए आज से ऑनलाइन आवेदन शुरू हो गया है। 20 मई तक आवेदन जमा होगा। प्रवेश परीक्षा 15 जून को रांची और दुमक जिला मुख्यालय के केंद्रों पर आयोजित होगी। यह प्रवेश परीक्षा शैक्षणिक वर्ष 2025-26 में बैचलर ऑफ वेटनरी साइंस, एनिमल हसबैंड्री, बीएससी कृषि, बीएससी वानिकी, बीटेक— डेयरी प्रौद्योगिकी, स्नातक मत्स्य विज्ञान, बीटेक कृषि अभियांत्रिकी और बीएससी बागवानी पाठक्रमों में नामांकन के लिए आयोजित की जा रही है। झारखंड कंबाइंड प्रवेश परीक्षा में शामिल होने को इच्छुक अभ्यर्थी विस्तृत जानकारी के लिए पर्षद की वेबसाइट देख सकते हैं।

जेईई एडवांस 2025 के टॉपर छात्र छात्राओं को आईआईटी आईएसएम धनबाद निःशुल्क पढ़ाई के अवसर देने जा रही है। आईआईटी आईएसएम के डिप्टी डायरेक्टर प्रो धीरज कुमार ने बताया कि जेईई एडवांस में 1000 से नीचे जिन छात्रों का रैंक आएगा, वैसे छात्रों को आईआईटी आईएसएम में नामांकन लेने पर उन्हें निःशुल्क शिक्षा व्यवस्था मुहैया कराई जाएगी।

सर्राफा बाजार में आज रांची में 22 कैरेट सोने का भाव 89 हजार दो सौ रुपये प्रति दस ग्राम है जबकि चांदी की कीमत एक लाख दो हजार प्रति किलो है।

झारखंड हाईकोर्ट ने शपथ पत्र और प्रति शपथपत्र दाखिल नहीं करने पर राज्य सरकार, नेशनल काउंसिल फॉर टीचर एजुकेशन (एनसीटीई) सहित अन्य पर 10-10 हजार रुपए का जुर्माना लगाया है। हाईकोर्ट के जस्टिस आनंद सेन की अदालत ने कल सुनवाई करते हुए यह जुर्माना लगाया। जुर्माना की राशि वैसे दोषी अधिकारियों से वसूलने का निर्देश दिया गया है, जिन्होंने कोर्ट द्वारा समय देने के बावजूद शपथ पत्र की प्रति दाखिल नहीं की।

पत्नी की हत्या के आरोप में हजारीबाग जेल में बंद हजारीबाग सदर के पूर्व एसडीओ अशोक कुमार निलंबित कर दिये गये हैं। कार्मिक विभाग ने उनके निलंबन की अधिसूचना जारी कर दी है। अधिसूचना में कहा गया है कि हजारीबाग उपायुक्त ने 28 मार्च को सरकार को सूचित किया है कि अशोक कुमार के विरुद्ध दर्ज प्राथमिकी पर कार्रवाई करते हुए 10 फरवरी को उन्हें हजारीबाग के जयप्रकाश नारायण केंद्रीय कारा भेजा गया है।

जमशेदपुर में अत्याधुनिक बायो गैस प्लांट तैयार किया गया है।

चक्रधरपुर मंडल के तहत किये जा रहे विकास कार्यों को लेकर ब्लॉक लिया जाएगा। इस वजह से कई ट्रेनों को 27 अप्रैल तक रद्द किया गया है। वहीं कई ट्रेनों के समय में परिवर्तन किया गया है। कुछ ट्रेनों के समापन में आंशिक बदलाव किया गया है।

आज राजधानी रांची सहित राज्यभर में ईस्टर का पर्व मनाया जा रहा है। इस अवसर पर राज्यपाल संतोश कुमार गंगवार और मुख्यमंत्री हेमंत सोरेन ने सभी ईसाई धर्मावलंबियों को ईस्टर की बधाई दी है। उन्होंने कहा है कि यह पवित्र त्यौहार हमें याद दिलाता है कि प्रेम में नफरत से अधिक भाक्ति है। इधर खूंटी में गिरजा घरों में पास्का जागरण के दौरान विधेवासियों ने मोमबत्तियां जलाई और अराधना की।

मौसम विभाग ने आज पूरे राज्य में तेज हवा के साथ गरज और वज्रपात के साथ बारिश का ऑरेंज अलर्ट जारी किया है। जबकि राज्य के दक्षिणी क्षेत्र में तेज हवा के साथ गर्जन, वज्रपात और बारिश होने की आशंका जतायी गई है। इस दौरान हवाओं की गति 40 से 50 किलोमीटर प्रतिघंटे तक रह सकती है।

मणिपुर में चल रही 68वीं नेशनल स्कूल गेम्स अंडर 19 बालिका फुटबॉल में झारखंड ने तमिलनाडू को भूय के मुकाबले पांच गोल से हराकर फाइनल में जगह बनाई। झारखंड की ओर से एलिजाबेथ और अल्फा ने दो दो गोल और रीना कुमारी ने एक गोल दागे। कल दूसरा सेमीफाइनल मैच बंगाल ओर मणिपुर के बीच होगा। विजेता टीम से झारखंड का खिताबी मुकाबला होगा।

आईपीएल टी-ट्वेंटी क्रिकेट में आज दोपहर पंजाब किंग्स का मुकाबला रॉयल चैलेंजर्स बेंगलुरु से होगा। यह मैच दोपहर साढ़े तीन बजे चंडीगढ़ में शुरू होगा।

*****समाप्त*****
